

भारत सरकार
परमाणु ऊर्जा विभाग
10.03.2016 को राज्य सभा में
पूछा जाने वाला तारांकित प्रश्न संख्या : 147

देश से परमाणु उत्पादों की चोरी किए जाने की आशंका

*147. श्री मोती लाल वोरा:

क्या प्रधान मंत्री यह बताने की कृपा करेंगे कि :

- (क) क्या सरकार का ध्यान परमाणु सुरक्षा के संबंध में अमरीकी एजेंसी द्वारा दी गई सूचना की ओर दिलाया गया है, जिसमें भारत में परमाणु प्रतिष्ठानों से परमाणु उत्पादों की चोरी करने के लिए अंतर्राष्ट्रीय स्तर पर किसी गिरोह के सक्रिय होने का उल्लेख किया गया है; और
- (ख) यदि हाँ, तो इस स्थिति से निपटने के लिए सरकार द्वारा क्या-क्या कदम उठाए जा रहे हैं और यदि नहीं, तो इसके क्या कारण हैं?

उत्तर

राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय (डॉ. जितेन्द्र सिंह):

- (क) भारत सरकार, एक गैर सरकारी संगठन, न्यूक्लियर थ्रेट इनिशिएटिव (एनटीआई) द्वारा जारी की गई तथा रिपोर्ट को मान्यता नहीं देती है। अंतर्राष्ट्रीय परमाणु ऊर्जा एजेंसी (आईएईए) तथा, इंटरपोल, ऐसे
- (ख) अंतर्राष्ट्रीय संस्थान हैं, जोकि, नाभिकीय तस्करी संबंधी कामकाज को देखते हैं। भारत, इन दोनों संस्थाओं के कामकाज में हिस्सा लेता है, और भारत ने नाभिकीय तस्करी की समस्या को हल करने के लिए आवश्यक कदम उठाए हैं। भारत में उपलब्ध सभी नाभिकीय सामग्री को कड़ी निगरानी और नियंत्रण में रखा जाता है।
